

Dan it-test hu maħsub purament bhala għodda ta' dokumentazzjoni u m'għandu l-ebda effett legali. L-istituzzjonijiet tal-Unjoni m'għandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B**

DEĊIŻJONI TAL-KUNSILL (PESK) 2018/1544

tal-15 ta' Ottubru 2018

li tikkonċerna miżuri restrittivi kontra l-proliferazzjoni u l-użu ta' armi kimiċi

(ĠU L 259, 16.10.2018, p. 25)

Emendata minn:

		Ġurnal Uffiċjali		
		Nru	Pàġna	Data
► M1	Deċiżjoni tal-Kunsill (PESK) 2019/86 tal-21 ta' Jannar 2019	L 18I	10	21.1.2019



DEĊIŻJONI TAL-KUNSILL (PESK) 2018/1544

tal-15 ta' Ottubru 2018

li tikkonċerna miżuri restrittivi kontra l-proliferazzjoni u l-użu ta' armi kimiċi

Artikolu 1

“Armi kimiċi” tfisser armi kimiċi kif definit fl-Artikolu II tal-Konvenzjoni dwar l-Armi Kimiċi (CWC).

Artikolu 2

1. L-Istati Membri għandhom jiehdu l-miżuri meħtieġa biex jipprevjenu d-dhul fit-territorji tagħhom, jew it-transitu minnhom, min-naħa ta':

- (a) persuni fiżiċi li huma responsabbli għal, li jipprovdu appoġġ finanzjarju, tekniku jew materjali lil jew li huma involuti b'mod iehor:
 - (i) fil-manifattura, l-akkwist, il-pussess, l-iżvilupp, it-trasport, il-ħażna jew it-trasferiment ta' armi kimiċi;
 - (ii) fl-użu ta' armi kimiċi;
 - (iii) fi kwalunkwe thejjija għall-użu ta' armi kimiċi;
- (b) persuni fiżiċi li jassistu, jinkoraġġixxu jew jipperswadu kwalunkwe persuna fiżika jew ġuridika, entità jew korp biex jimpenjaw ruhhom fi kwalunkwe attività msemmija fil-punt (a) ta' dan il-paragrafu u b'dan il-mod jikkawżaw jew jikkontribwixxu għal periklu li tali attivitajiet jistgħu jittiehdu; u
- (c) persuni fiżiċi assoċjati mal-persuni fiżiċi elenkati fil-punti (a) u (b);

kif elenkat fl-Anness.

2. Il-paragrafu 1 ma għandux jibbliga lil Stat Membru biex jirrifjuta d-dhul fit-territorju tiegħu ta' ċittadini tiegħu.

3. Il-paragrafu 1 għandu jkun mingħajr preġudizzju għall-każijiet fejn Stat Membru jkun marbut b'obbligu tad-dritt internazzjonali, jiġifieri:

- (a) bħala pajjiż ospitanti ta' organizzazzjoni intergovernattiva internazzjonali;
- (b) bħala pajjiż ospitanti ta' konferenza internazzjonali mlaqqa' min-Nazzjonijiet Uniti, jew taħt l-awspiċi tagħha;
- (c) skont xi ftehim multilaterali li jikkonferixxi privileġġi u immunitajiet; jew

▼B

(d) skont it-Trattat ta' Konċiljazzjoni (Patt Lateran) tal-1929 konkluz mis-Santa Sede (l-Istat tal-Belt tal-Vatikan) u l-Italja.

4. Il-paragrafu 3 għandu jitqies li japplika wkoll f'kazijiet fejn Stat Membru jkun il-pajjiż ospitanti tal-Organizzazzjoni għas-Sigurtà u l-Kooperazzjoni fl-Ewropa (OSKE).

5. Il-Kunsill għandu jkun infurmat debitament fil-każijiet kollha fejn Stat Membru jagħti eżenzjoni skont il-paragrafu 3 jew 4.

6. L-Istati Membri jistgħu jagħtu eżenzjonijiet mill-mizuri imposti skont il-paragrafu 1 meta l-ivvjagġar ikun ġustifikat għar-raġuni ta' bżonn umanitarju urġenti, jew għal raġunijiet ta' attendenza għal laqgħat intergovernattivi u dawk promossi jew ospitati mill-Unjoni, jew ospitati minn Stat Membru li jkollu l-Prezidenza attwali tal-OSKE, fejn jitmexxa djalogu politiku li jippromwovi b'mod dirett l-oġettivi ta' politika tal-mizuri restrittivi, inkluż l-implimentazzjoni tal-projbizzjonijiet legali kontra l-armi kimiċi u l-kisba tad-diżarm tal-armi kimiċi. L-Istati Membri jistgħu wkoll jagħtu eżenzjonijiet mill-mizuri imposti taħt il-paragrafu 1 fejn id-dhul jew it-transitu jkun neċessarju għall-fini ta' proċess ġudizzjarju.

7. Stat Membru li jixtieq jagħti l-eżenzjonijiet imsemmija fil-paragrafu 6 għandu jinnotifika lill-Kunsill bil-miktub. L-eżenzjoni għandha titqies bhala mogħtija sakemm membru wiehed jew aktar tal-Kunsill ma joġġezzjonax bil-miktub fi żmien jumejn ta' xogħol minn meta tasal in-notifika tal-eżenzjoni proposta. Fil-każ li membru wiehed jew aktar tal-Kunsill iqajmu oġġezzjoni, il-Kunsill, li jaġixxi b'maġġoranza kwalifikata, jista' jiddeċiedi li jagħti l-eżenzjoni proposta.

8. Fejn, skont il-paragrafi 3, 4, 6 jew 7 Stat Membru jawtorizza d-dhul fit-territorju tiegħu, jew it-transitu minnu tal-persuni elenkati fl-Anness, l-awtorizzazzjoni għandha tkun strettament limitata għall-iskop li għalih ingħatat u għall-persuni kkonċernati direttament minnha.

Artikolu 3

1. Il-fondi u r-riżorsi ekonomiċi kollha li jappartjenu lil, ta' proprjetà ta', mizmuma jew ikkontrollati minn:

(a) persuni fiżiċi jew ġuridiċi, entitajiet jew korpi li huma responsabbli għal, jipprovdu appoġġ finanzjarju, tekniku jew materjali lil jew huma involuti b'mod iehor:

(i) fil-manifattura, l-akkwist, il-pussess, l-iżvilupp, it-trasport, il-ħażna jew it-trasferiment ta' armi kimiċi

(ii) fl-użu ta' armi kimiċi

(iii) fi kwalunkwe thejjija għall-użu ta' armi kimiċi;

▼B

- (b) persuni fiżiċi jew ġuridiċi, entitajiet jew korpi li jassistu, jinkoraġ-
gixxu jew jipperswadu kwalunkwe persuna fiżika jew ġuridika,
entità jew korp biex jimpenjaw ruhhom fi kwalunkwe attività
msemmija fil-punt (a) ta' dan il-paragrafu u b'dan il-mod jikkawżaw
jew jikkontribwixxu għal periklu li tali attivitajiet jistgħu jittiehdu;
- (c) u minn persuni fiżiċi jew ġuridiċi, entitajiet jew korpi entitajiet
assoċjati mal-persuni fiżiċi jew ġuridiċi, entitajiet u korpi koperti
mill-punti (a) u (b) ta' dan il-paragrafu;

kif elenkat fl-Anness, għandhom jiġu ffrizati.

2. L-ebda fondi jew riżorsi ekonomiċi ma għandhom isiru dispo-
nibbli, direttament jew indirettament, lill-persuni fiżiċi jew ġuridiċi,
l-entitajiet jew il-korpi elenkati fl-Anness jew għall-benefiċċju tagħhom.

3. B'deroga mill-paragrafi 1 u 2, l-awtorità kompetenti ta' Stat
Membru tista' tawtorizza r-rilaxx ta' ċerti fondi jew riżorsi ekonomiċi
ffrizati, jew li ċerti fondi jew riżorsi ekonomiċi jsiru disponibbli, skont
il-kondizzjonijiet li hi tqis xierqa, wara li tkun iddeterminat li l-fondi
jew ir-riżorsi ekonomiċi kkonċernati:

- (a) huma neċessarji biex jiġu sodisfatti l-htigijiet bażiċi tal-persuni fiżiċi
jew ġuridiċi, l-entitajiet jew il-korpi elenkati fl-Anness u l-membri
tal-familja dipendenti ta' tali persuni fiżiċi, inkluż hlas għal ikel,
kera jew garanziji ipotekarji, mediċini u trattament mediku, taxxi,
primjums tal-assigurazzjoni, u hłasijiet ta' servizzi pubbliċi;
- (b) huma maħsuba esklużivament għall-hlas ta' tariffi professjonali
raġonevoli jew għar-rimborż tal-ispejjeż imġarrba assoċjati
mal-provvista ta' servizzi legali;
- (c) huma maħsuba esklużivament għall-hlas ta' tariffi jew imposti ta'
servizzi ta' kustodja jew ġestjoni normali ta' fondi jew riżorsi ekono-
miċi ffrizati;
- (d) huma neċessarji għal spejjeż straordinarji, sakemm l-awtorità
kompetenti rilevanti tkun innotifikat lill-awtoritajiet kompetenti
tal-Istati Membri l-oħrajn u lill-Kummissjoni bir-raġunijiet li
għalihom tqis li għandha tingħata awtorizzazzjoni speċifika,
mill-inqas ġimagħtejn qabel l-awtorizzazzjoni; jew
- (e) għandhom jithallsu f'kont jew minn kont ta' missjoni diplomatika
jew konsulari jew ta' organizzazzjoni internazzjonali li tgawdi minn
immunitajiet f'konformità mad-dritt internazzjonali, sakemm tali hłas
ikun maħsub għal finijiet uffiċjali tal-missjoni diplomatika jew
konsulari jew tal-organizzazzjoni internazzjonali.

L-Istat Membru kkonċernat għandu jinforma lill-Istati Membri l-oħrajn
u lill-Kummissjoni bi kwalunkwe awtorizzazzjoni mogħtija skont dan
il-paragrafu.

▼B

4. B'deroga mill-paragrafu 1, l-awtoritajiet kompetenti ta' Stat Membru jistgħu jawtorizzaw ir-rilaxx ta' ċerti fondi jew riżorsi ekonomiċi ffrizati, dment li jkunu sodisfatti l-kondizzjonijiet li ġejjin:

- (a) il-fondi jew riżorsi ekonomiċi jkunu s-sugġett ta' deċiżjoni arbitrali mogħtija qabel id-data li fiha l-persuna fiżika jew ġuridika, l-entità jew il-korp imsemmijin fil-paragrafu 1 ikunu ġew elenkati fl-Anness, jew deċiżjoni ġudizzjarja jew amministrattiva mogħtija fl-Unjoni, jew deċiżjoni ġudizzjarja li tkun eżegwibbli fl-Istat Membru kkonċernat, qabel jew wara dik id-data;
- (b) il-fondi jew ir-riżorsi ekonomiċi jkunu ser jintużaw esklużivament biex jiġu sodisfatti l-pretensjonijiet iggarantiti minn tali deċiżjoni jew rikonoxxuti bħala validi f'tali deċiżjoni, fil-limiti stabbiliti mil-liġijiet u r-regolamenti applikabbli li jirregolaw id-drittijiet tal-persuni li jkollhom tali pretensjonijiet;
- (c) id-deċiżjoni ma tkunx għall-benefiċċju ta' persuna fiżika jew ġuridika, entità jew korp elenkati fl-Anness; u
- (d) ir-rikonoxximent tad-deċiżjoni ma jmurx kontra l-politika pubblika fl-Istat Membru kkonċernat.

L-Istat Membru kkonċernat għandu jinforma lill-Istati Membri l-oħrajn u lill-Kummissjoni bi kwalunkwe awtorizzazzjoni mogħtija skont dan il-paragrafu.

5. Il-paragrafu 1 ma għandux iżomm lil persuna fiżika jew ġuridika, entità jew korp elenkat fl-Anness milli jaġhmlu h̄las dovut skont kuntratt iffirmat qabel id-data li fiha tali persuna fiżika jew ġuridika, entità jew korp ikunu ġew elenkati fih, sakemm l-Istat Membru kkonċernat ikun iddetermina li l-h̄las ma jiġix riċevut, direttament jew indirettament, minn persuna fiżika jew ġuridika, entità jew korp imsemmijin fil-paragrafu 1.

6. Il-paragrafu 2 ma għandux japplika għaž-żieda ma' kontijiet iffriżati ta':

- (a) imġhax jew qligħ ieħor fuq dawk il-kontijiet;
- (b) h̄las dovut skont kuntratti, ftehimiet jew obbligi li ġew konkluzi jew li rriżultaw qabel id-data li fiha dawk il-kontijiet saru soġġetti għall-mizuri previsti fil-paragrafi 1 u 2; jew
- (c) h̄las dovut skont deċiżjonijiet ġudizzjarji, amministrattivi jew arbitrali li ngħataw fl-Unjoni jew li huma eżegwibbli fl-Istat Membru kkonċernat;

dment li kwalunkwe tali imġhax, qligħ u h̄las ieħor jibqgħu soġġetti għall-mizuri previsti fil-paragrafu 1.

Artikolu 4

1. Il-Kunsill, filwaqt li jaġixxi b'unanimità fuq proposta minn Stat Membru jew mir-Rappreżentant Għoli tal-Unjoni għall-Affarjiet Barranin u l-Politika ta' Sigurtà, għandu jistabbilixxi u jemenda l-lista fl-Anness.

▼ B

2. Il-Kunsill għandu jikkomunika d-deċiżjoni msemmija fil-paragrafu 1, inkluż ir-raġunijiet għall-inklużjoni fil-lista, lill-persuna fiżika jew ġuridika, l-entità jew il-korp ikkonċernati, jew direttament, jekk l-indirizz ikun magħruf, jew permezz tal-pubblikazzjoni ta' avviż, li jipprovi lil tali persuna, entità jew korp b'opportunità li jipprezentaw osservazzjonijiet.

3. Fejn jiġu pprezentati osservazzjonijiet jew evidenza sostanzjali ġdida, il-Kunsill għandu jirrieżamina d-deċiżjoni msemmija fil-paragrafu 1 u jinforma lill-persuna fiżika jew ġuridika, l-entità jew il-korp ikkonċernati skont il-każ.

Artikolu 5

1. L-Anness għandu jinkludi r-raġunijiet għall-inklużjoni fil-lista ta' persuni fiżiċi u ġuridiċi, entitajiet u korpi msemmija fl-Artikoli 2 u 3.

2. L-Anness għandu jinkludi wkoll, meta tkun disponibbli, l-informazzjoni meħtieġa biex jiġi identifikati l-persuni fiżiċi jew ġuridiċi, l-entitajiet jew il-korpi kkonċernati. Fir-rigward tal-persuni fiżiċi, din l-informazzjoni tista' tinkludi ismijiet, kif ukoll il-psewdonimi, id-data u l-post tat-twelid, iċ-ċittadinanza, in-numri tal-passaport u tal-karta tal-identità, is-sess, l-indirizz, jekk magħruf, u l-funzjoni jew il-professjoni. Fir-rigward ta' persuni ġuridiċi, entitajiet jew korpi, din l-informazzjoni tista' tinkludi l-ismijiet, il-post u d-data tar-reġistrazzjoni, in-numru tar-reġistrazzjoni u l-post tan-negozju.

Artikolu 6

Ebda pretensjoni b'konnessjoni ma' xi kuntratt jew tranżazzjoni fejn il-prestazzjoni tagħhom tkun intlaqtet, direttament jew indirettament, totalment jew parzjalment, mill-miżuri imposti skont din id-Deċiżjoni, inklużi pretensjonijiet għal indennizz jew xi pretensjoni ohra ta' dan it-tip, bħal pretensjoni għal kumpens jew pretensjoni taħt garanzija, b'mod partikolari pretensjoni għal estensjoni jew għall-ħlas ta' bond, garanzija jew indennizz, b'mod partikolari garanzija finanzjarja jew indennizz finanzjarju, ta' kwalunkwe forma, ma għandha tiġi sodisfatta, jekk din issir minn:

- (a) persuni fiżiċi jew ġuridiċi, entitajiet jew korpi ddeżinjati elenkati fl-Anness
- (b) kwalunkwe persuna fiżika jew ġuridika, entità jew korp li jaġixxu permezz ta' wahda mill-persuni, entitajiet jew korpi imsemmija fil-punt (a) jew f'isimhom.

Artikolu 7

Sabiex jiġi mmassimizzat l-impatt tal-miżuri stipulati f'din id-Deċiżjoni, l-Unjoni għandha theġġeġ lil Stati terzi jadottaw miżuri restrittivi simili għal dawk previsti f'din id-Deċiżjoni.

▼B

Artikolu 8

Din id-Deciżjoni għandha tapplika mis-16 ta' Ottubru 2019. Din id-Deciżjoni għandha tinżamm taht rieżami kostanti. Għandha tiġi mġedda, jew emendata kif xieraq, jekk il-Kunsill iqis li l-oġġettivi tagħha ma jkunux intlaħqu.

Artikolu 9

Din id-Deciżjoni għandha tidhol fis-sehh fid-data tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

▼ B

ANNEX

LISTA TA' PERSUNI FIŻIĊI U ĠURIDIĊI, ENTITAJIET U KORPI
IMSEMMIJA FL-ARTIKOLI 2 U 3▼ M1

A. PERSUNI FIŻIĊI

Isem	Informazzjoni ta' identifikazzjoni	Raġunijiet ghad-dezinjazzjoni	Data tal-elekar
1. Tariq YASMINA	maghruf ukoll bhala: Tarq Yasmina طارق ياسمينة Sess: raġel Titlu: Kurunell; Nazzjonalità: Sirjana	Tariq Yasmina jaġixxi bhala l-uffiċjal ta' kuntatt bejn is-Scientific Studies and Research Centre (SSRC) u l-Palazz Presidenzjali, u, bhala tali, huwa mdahhal fl-użu u t-thejjijiet għall-użu ta' armi kimiċi mir-reġim Sirjan.	21.1.2019
2. Khaled NASRI	maghruf ukoll bhala: Mohammed Khaled Nasri; Haled Natsri; خالد نصري محمد خالد نصري Sess: raġel Titlu: Kap tal-Istitut 1000 tal-SSRC; Nazzjonalità: Sirjana	Khaled Nasri huwa d-Direttur tal-Istitut 1000, it-taqsim tas-Scientific Studies and Research Centre (SSRC) responsabbli għall-iżvilupp u l-produzzjoni ta' sistemi tal-informatika u elettroniki għall-programm ta' armamenti kimiċi tas-Sirja.	21.1.2019
3. Walid ZUGHAI B	maghruf ukoll bhala: Zughib, Zgha'ib, Zughayb; وليد زغيب Titlu: Dottor, Kap tal-Istitut 2000 tal-SSRC; Sess: raġel Nazzjonalità: Sirjana	Walid Zughaib huwa d-Direttur tal-Istitut 2000, it-taqsim tas-Scientific Studies and Research Centre (SSRC) responsabbli għall-iżvilupp mekkaniku u l-produzzjoni għall-programm ta' armamenti kimiċi tas-Sirja.	21.1.2019
4. Firas AHMED	maghruf ukoll bhala: Ahmad; فراس أحمد Titlu: Kurunell, Kap tal-Uffiċċju tas-Sigurtà fl-Istitut 1000 tal-SSRC; Sess: raġel Data tat-twelid: 21 ta' Jannar 1967; Nazzjonalità: Sirjana	Firas Ahmed huwa d-Direttur tal-Uffiċċju tas-Sigurtà tal-Istitut 1000, it-taqsim tas-Scientific Studies and Research Centre (SSRC) responsabbli għall-iżvilupp u l-produzzjoni ta' sistemi tal-informatika u elettroniki għall-programm ta' armamenti kimiċi tas-Sirja. Kien imdahhal fit-trasferiment u l-habi ta' materjali marbuta ma' armamenti kimiċi wara l-adeżjoni tas-Sirja mal-Konvenzjoni dwar l-Armi Kimiċi.	21.1.2019

▼ M1

Isem	Informazzjoni ta' identifikazzjoni	Raġunijiet ghad-dezinjazzjoni	Data tal-elekar
5. Said SAID	<p>magħruf ukoll bhala: Saeed, Sa'id Sa'id, سعيد سعيد</p> <p>Titlu: Dottor, membru tal-Istitut 3000 (magħruf ukoll bhala l-Istitut 6000 magħruf ukoll bhala l-Istitut 5000) tal-SSRC;</p> <p>Sess: raġel</p> <p>Data tat-twelid: 11 ta' Dicembru 1955</p>	<p>Said Said huwa figura sinifikanti fl-Istitut 3000 magħruf ukoll bhala l-Istitut 6000 magħruf ukoll bhala l-Istitut 5000, it-taqsim tas-Scientific Studies and Research Centre (SSRC) responsabbli għall-izvilupp u l-produzzjoni ta' armamenti kimici tas-Sirja.</p>	21.1.2019
6. Anatolij Vladimirovich CHEPIGA	<p>Анатолий Владимирович ЧЕПИГА, magħruf ukoll bhala Ruslan BOSHIROV</p> <p>Sess: raġel</p> <p>Dati tat-twelid: 5 ta' April 1979; 12 ta' April 1978</p> <p>Postijiet tat-twelid: Niko-laevka, Amur Oblast, Russja; Dushanbe, Tagikistan</p>	<p>Anatolij Chepiga (magħruf ukoll bhala Ruslan Boshirov), uffiċjal tal-GRU, kellu fil-pussess tiegħu, ittrasporta, u mbagħad, fi tmiem il-gimgha tal-4 ta' Marzu 2018, f'Salisbury, uza aġent nervin tossiku ("Novichok"). Fil-5 ta' Settembru 2018, is-Servizz tal-Prosekuzzjoni tal-Kuruna tar-Renju Unit akkuza lil Ruslan Boshirov b'komplott biex jinqatel Sergei Skripal; bl-attentat ta' qtil ta' Sergei Skripal, Yulia Skripal u Nick Bailey; bl-użu u l-pussess ta' Novichok; u b'offiża gravi intenzjonata fuq il-persuna ta' Yulia Skripal u fuq il-persuna ta' Nick Bailey.</p>	21.1.2019
7. Alexander Yevgeniyevich MISHKIN	<p>Александр Евгеньевич МИШКИН, magħruf ukoll bhala Alexander PETROV</p> <p>Sess: raġel</p> <p>Data tat-twelid: 13 ta' Lulju 1979</p> <p>Postijiet tat-twelid: Loyga, Russja; Kotlas, Russja</p>	<p>Alexander Mishkin (magħruf ukoll bhala Alexander Petrov), uffiċjal tal-GRU, kellu fil-pussess tiegħu, ittrasporta, u mbagħad, fi tmiem il-gimgha tal-4 ta' Marzu 2018, f'Salisbury, uza aġent nervin tossiku ("Novichok"). Fil-5 ta' Settembru 2018, is-Servizz tal-Prosekuzzjoni tal-Kuruna tar-Renju Unit akkużah b'komplott biex jinqatel Sergei Skripal; l-attentat ta' qtil ta' Sergei Skripal, Yulia Skripal u Nick Bailey; użu u pussess ta' Novichok; u offiża gravi intenzjonata fuq il-persuna ta' Yulia Skripal u fuq il-persuna ta' Nick Bailey.</p>	21.1.2019
8. Vladimir Stepanovich ALEXSEYEV	<p>Владимир Степанович АЛЕКСЕЕВ</p> <p>Sess: raġel</p> <p>Titlu: L-Ewwel Viċi Kap tal-GRU</p>	<p>Vladimir Stepanovich Alexseyev huwa L-Ewwel Viċi Kap tal-GRU (magħruf ukoll bhala l-GU). Minhabba r-rwol ta' tmexxija flivell għoli tiegħu fil-GRU, Alexseyev huwa responsabbli għall-pussess, trasport u użu f'Salisbury, fi tmiem il-gimgha tal-4 ta' Marzu 2018, tal-aġent nervin tossiku "Novichok" minn uffiċjali tal-GRU.</p>	21.1.2019

▼ M1

Isem	Informazzjoni ta' identifikazzjoni	Raġunijiet għad-dezinjazzjoni	Data tal-ejenkar
9. Igor Olegovich KOSTYUKOV	Игорь Олегович КОСТЮКОВ Sess: raġel Titlu: Kap tal-GRU	Igor Olegovich Kostyukov, minhabba r-rwol ta' tmexxija flivell għoli tiegħu bhala l-Ewwel Viċi Kap tal-GRU (magħruf ukoll bhala l-GU) f'dak iż-żmien, huwa responsabbli għall-pussess, trasport u użu f'Salisbury, fi tmiem il-ġimgħa tal-4 ta' Marzu 2018, tal-aġent nervin tossiku "Novichok" minn uffċjali tal-GRU.	21.1.2019

B. PERSUNI ĠURIDIĊI, ENTITAJIET U KORPI

Isem	Informazzjoni ta' identifikazzjoni	Raġunijiet għad-dezinjazzjoni	Data tal-ejenkar
1. Scientific Studies and Research Centre (SSRC)	magħruf ukoll bhala Centre d'Études et de Recherches Scientifiques (CERS), Centre de Recherche de Kaboun Indirizz: Triq Barzeh, PO Box 4470, Damasku	Is-Scientific Studies and Research Centre (SSRC) huwa l-entità prinċipali tar-reġim Sirjan għall-iżvilupp ta' armamenti kimiċi. L-SSRC huwa responsabbli għall-iżvilupp u l-produzzjoni ta' armi kimiċi, kif ukoll il-missili li jgħorruhom, li jintużaw f'għadd ta' siti fis-Sirja.	21.1.2019